

# ترکی ادب کی اجمالی تاریخ

از مولوی حافظ سید رشید احمد صاحب آرشد۔ بی۔ اسے مولوی فاضل ونشی فاضل

یہ ایک دلچسپ حقیقت ہے کہ ترکی زبان اپنے وطن سے دور جا کر غیر ملک میں بار آور ہوئی۔ اور اس کی صورت یہ ہوئی کہ جب ترکوں نے ایشیائے کوچک میں اپنی حکومت قائم کی تو وہاں کے ایک حاکم امیر قربان نے جو تونیبہ کا حاکم اور شیخ نور الدین صوفی کا بیٹا تھا اپنے علاقے میں ترکی زبان کو پہلے پہل سرکاری زبان قرار دیا۔ اس سے پیشتر وہاں فارسی حکومت کی سرکاری زبان اور عربی دینی و علمی زبان تھی۔ سرکاری زبان بننے ہی اس علاقے میں جسے آج کل "مملکت ترکیہ" یا ترکی کے نام سے پکارا جاتا ہے، ترکی زبان پھیلنی شروع ہوئی اس کے بعد خاندان عثمانیہ کے زیر سایہ اس نے علمی و ادبی زبان بننے کا رنگ و ڈھنگ اختیار کرنا شروع کیا۔ ورنہ اس سے پیشتر اپنے اصلی وطن ترکستان میں یہ محض بول چال کی زبان کی حیثیت رکھتی تھی۔

قدیم ترکی ادب | دوسری زبانوں کے قدیم لٹریچر کی طرح ترکی ادبیات کا قدیم سرمایہ بھی محفوظ نہیں ہے اور نہ تاریخی معلومات کی روشنی میں اسلام سے قبل ترکی ادب کی کسی تصنیف کا پتہ چلتا ہے۔ اسلامی عہد میں بھی کافی عرصہ تک ترکی زبان میں کوئی علمی و ادبی تصنیف نہیں کی گئی۔ اس کا قدیم ترین سرمایہ کچھ نظمیں ہیں جو چند بزرگوں نے تصوف و اخلاق پر لکھی تھیں۔ ان میں سے ایک بزرگ احمد سیوتی ہیں۔ جنہوں نے ہجرت خاقانیہ میں اپنی نظمیں ترکی میں لکھی تھیں۔ صاحب موصوف طریقہ سیوتین کے بانی تھے۔ ترکی کے دوسرے ہجرت آغوزیہ میں قدیم ترین نظمیں سلطان ولاد بہار الدین کی ہیں جو حضرت مولانا جلال الدین رومی کے صاحبزادے تھے۔ یہ عجیب اتفاق ہے کہ ان کے والد مولانا رومی فارسی شاعری کے آفتاب بن کر چمکے اور بیٹے ترکی شاعری کے خورشید درخشاں بنے جس کی کریں

ہمیشہ ترکی شاعری کو منور کرتی رہیں گی۔

بہر حال اسی طرح ترکی شاعری کی بنیاد مبارک ہاتھوں سے تصوف پر قائم ہوئی اور ان کے بعد کے قدیم شہزادہ ترکی زبان میں صوفیانہ اشعار لکھتے رہے۔ اور فارسی اور عربی کے وسیع سرمایہ سے فائدہ اٹھا کر انھوں نے ترکی زبان میں سلاست و روانی پاکیزگی اور بلند خیالی پیدا کی۔ ان دونوں شاعروں کے برخلاف ایک اور قدیمی شاعر یونس نے عوام کی بول چال میں انہی کی ذہنیت کے مطابق چند نظمیں لکھی تھیں اور وہ بھی ترکی ادب کا قدیم ترین سرمایہ ہیں۔ جن میں عوام کے خیالات کی ترجمانی کی گئی ہے۔

قدیم شعرا میں عاشق پاشا بھی مشہور شاعر تھے اور ایک شاعر غازی فاضل نے سلیمان بن ارخان کے معرکہ گیلی پولی اور دیگر کارناموں پر زرمیہ نظمیں لکھ کر ترکی زبان میں زرمیہ شاعری کی بنیاد ملی۔ شیخ کر میاں نے فارسی کی عاشقانہ شنویوں کی طرز پر محمد اول و مراد کے زمانے میں شنوی شیریں فرہاد لکھی۔ فتح قسطنطنیہ کے بعد بزنجی اوغلو نے محمدیہ کے عنوان سے حضرت رسول کریم صلی اللہ علیہ وسلم کی سیرت مبارکہ اور تاریخی حالات پر ایک تاریخی شنوی تحریر کی اور اس طرح مختلف اصناف کی شنویوں کے ذریعہ ترکی شاعری کا دائرہ وسیع ہوتا گیا۔

لیکن ابھی تک ترکی غزل گوئی کو کسی نے معراج کمال پر نہ پہنچایا تھا۔ تاہم اس سلسلہ میں ایک تاریخی شہزادہ علی شیر نوائی نے بہت شہرت حاصل کی۔ وہ نہایت عمدہ غزل گو شاعر تھا۔ مگر جس شخص نے ترکی غزل گوئی کا بہترین طریقہ نکالا۔ وہ محمد ثانی کا وزیر احمد پاشا تھا۔ اب ترکی شاعری سلطانی دربار میں پہنچ کر اہر او وزیرانین سلاطین و خلفائے تفتن طبع کا ذریعہ بن گئی تھی۔ چنانچہ تمام خلفاء عثمانیہ شعر و ادب کا نہایت عمدہ مذاق رکھتے تھے اور عام طور پر اکثر سلاطین خود بھی شعر کہتے تھے مگر ان تمام سلاطین عثمانیہ میں جس سلطان کے اشعار بلند ترین درجے پر پہنچے ہوئے تھے وہ سلطان سلیم اول مشہور فاتح تھا۔ اس کا دور ادبی اور علمی حیثیت سے بھی نہایت کامیاب تھا۔ اسی کے زمانے میں کمال پاشا زادہ نے ترکی میں یوسف زلیخا تحریر کی۔ اور گلستاں کے جواب میں ”نگارستان“ لکھی۔ کمال پاشا زادہ کا ایک مہمصر مسیحی شاعر تھا۔ اس نے ترکی میں بہار نظمیں لکھ کر ایرانی شاعری کا بہار یہ رنگ اور اس کا رنگین ماحول پیدا کیا۔

ترکی نثر کا آغاز | یہ عجیب اتفاق ہے کہ ہر زبان میں نثر سے پہلے نظم کا ذخیرہ تیار ہوتا ہے اور کافی عرصہ کے بعد نثر کا آغاز ہوتا ہے۔ بعینہ ہی ترکی نثر کا حال ہے۔ کیونکہ یہاں بھی قدیم نظموں کا کافی ذخیرہ ہو جانے کے بعد ترکی نثر کی طرف معمولی طریقے سے توجہ کی گئی۔ چنانچہ دیگر زبانوں کی طرح ترکی نثر کا آغاز بھی قصہ کہانیوں سے ہوتا ہے اس کے قدیم ترین نمونے شیخ زادہ اور سان پاشا کی تصانیف ہیں۔ شیخ زادہ نے ترکی میں چالیس وزیروں کی کہانی تحریر کی اور اس کتاب کو مراد ثانی کی خدمت میں پیش کیا۔ سان پاشا نے بھی جو محمد فاتح کا وزیر تھا۔ شہر میں ایک کتاب تحریر کر کے نثر نگاری کا ایک عمدہ نمونہ قائم کیا۔ اس کا سلسلہ میں انتقال ہوا۔

ان کے بعد ترکی نثر میں کافی کتابیں تحریر ہوئیں جن میں سے لائق ذکر قدیم تصانیف اور قدیم نثر نگاری یہ ہیں۔ (۱) علی چلبی نے انوار سہبی کا ترجمہ کر کے ہمایوں نامہ کے نام سے سلیمان اول کی خدمت میں پیش کیا جو بہت مقبول ہوا۔ (۲) سعد الدین اتالیق مراد ثالث المتوفی ۱۵۹۹ء نے عثمانی خاندان کی ایک مفصل تاریخ ترکی نثر میں تحریر کی جس میں ابتدا سے لیکر سلیم اول تک کے تاریخی حالات مندرج تھے۔ اس کا نام تاج التواریخ تھا۔ اس تاریخی تصنیف سے ترکی ادب میں عمدہ تاریخ نگاری کا آغاز ہوا۔ جس کی بڑی حد تک کمی تھی۔ اس کے بعد نعیمات نے تاریخ عثمانی کے نام سے ایک تاریخی کتاب لکھی۔ اس کا زمانہ ۱۵۹۹ء تا ۱۶۹۹ء تھا۔ اور اس کی تاریخ میں اپنے پیشرو سے زیادہ سادہ گوئی اور دلچسپی پائی جاتی ہے۔ محمد رابع کے زمانے میں ایک مشہور ترکی سیاح اولیاء نے اپنی سیروسیاحت کا حال ایک سفر نامے میں تحریر کیا تھا اور اس طرح ترکی ادب میں سفر نامے کی صنف کا آغاز کیا۔

طاش کبری زیادہ بھی ترکی زبان کا مشہور عالم و فاضل تھا اس نے فقہا و مشائخ کی سوانح حیات تحریر کی، یہ کتاب تاریخ و سیرت میں نہایت اہمیت رکھتی ہے اور آنے والے مورخوں کے لئے ماخذ کا کام دیتی ہے۔ ایک دوسرے عالم عطار اللہ نے بھی اس قسم کی ایک کتاب تحریر کی تھی۔ مگر وہ زیادہ مقبول نہیں ہوئی۔

آخر میں ترکی قوم میں ایک بڑے مصنف و مورخ کا ظہور ہوا۔ جو حاجی خلیفہ کے نام سے مشہور ہے

اس نے کشف الظنون کے نام سے عربی، فارسی اور ترکی کے مصنفین اور ان کی تصنیفات پر ایک بسوٹ کتاب تحریر کی جو ان زبانوں کی تصنیفات کا حال معلوم کرنے میں اب تک محققین کے لئے شمع راہ بنی ہوئی ہے۔ یہ کتاب عربی زبان میں ہے۔ لیکن اس کے ذریعے بے شمار ترکی تصانیف کا پتہ چلتا ہے علاوہ ازیں اس نے ترکی زبان میں بھی اس قسم کی متحدہ کتابیں تحریر کیں۔ جن کی اہمیت کو نظر انداز نہیں کیا جاسکتا۔ اس کا شمار ۱۱۳۹ھ میں انتقال ہوا مگر اس کی کتابوں کی طباعت اس وقت ہوئی جب ہنگری کے ایک صاحب نے عربی نعت صحاح جویری کا ترکی میں ترجمہ کیا جو ۱۱۳۹ھ میں ہوا۔

قدیم دور کے شعرا سلیمان اعظم کے زمانے میں ترکی شاعری نے اس قدر ترقی کر لی تھی کہ اگر ہم مشہور شعرا کے نام گنائیں تو ایک طویل فہرست تیار ہو جائے گی۔ تاہم مشہور ترین شعرا یہ ہیں۔ (۱) محمد بن سلمان بغدادی المعروف بفضولی۔ (۲) باقی (۳) یغنی (۴) نابی (۵) ندیم (۶) شیخ غالب مولوی (۷) یغنی شاعر۔ محمد بن سلیمان فضولی نے دراصل بغداد میں نشوونما پائی تھی۔ اور وہ کافی عرصہ تک بغداد میں رہا تھا۔ وہ عربی فارسی کا بحر عالم تھا لیکن اس نے ترکی زبان ہی میں شعر کہنا پسند کیا۔ اس کا شمار ترکی شعرا کے طبقہ اول میں ہے۔ وہ سلیمان کا ہم عصر تھا۔ اس کے متعلق ترکوں کے مایہ ناز ادیب اسمعیل حبیب نے اپنی کتاب ترکی ادبیات کی جدید تاریخ میں یہ رائے زنی کی ہے کہ وہ جذبات رنج و غم کا بہترین مصور ہے اس کا انتقال ۱۱۳۳ھ میں ہوا۔

باقی کا عہد ۱۱۳۳ھ سے ۱۱۵۹ھ تک رہا وہ بہت بڑا عالم تھا۔ مرثیہ نگاری میں اس نے کافی شہرت حاصل کی اور بقول اسمعیل حبیب اس نے اپنی شاعری سے لوگوں میں احساس غیرت اور عیب بینی کا جوہر پیدا کیا۔

نیغی ارض روم کا باشندہ تھا۔ قصیدہ گوئی میں اس نے کافی شہرت حاصل کی اور اپنی قدرت زبان و بیان کا ثبوت دیا۔ اہل ذوق شعرا کے قدیم میں اسے دوسرے درجہ پر شمار کرتے ہیں۔ یہ احمد اول کے زمانہ میں ہوا تھا۔

نابی ترکی زبان کا مشہور نغزل گو شاعر تھا۔ جس نے مشہور فارسی شاعر صائب کے رنگ میں

غزل گوئی اختیار کی اور اسی وجہ سے اس کے کلام میں صائب کارنگ صاف نمایاں ہے اس نے ابراہیم اور محمد رابع دونوں کا زمانہ دیکھا تھا۔

نیرم احمد اول کے زمانہ سے احمد ثالث کے زمانے تک زندہ رہا۔ یہ مقبول شاعر تھا ترکی شاعری میں اس کا مرتبہ بہت بلند ہے۔ اسمعیل حبیب اس کے متعلق لکھتا ہے "اس کی شاعری میں نشاط و طرب کی روح حالت وجود تک پہنچ گئی تھی"

• نفیسی شاعرہ سلطان مراد رابع (۱۷۱۷ء سے ۱۷۷۷ء تک) کی مصاحبہ خاص تھی اور قدیم شعر گو خواتین میں وہی ایسی خاتون ہے جس نے ترکی ادب میں لافانی شہرت حاصل کی۔ نقادوں کو اس کے متعلق ان الفاظ میں رائے زنی کرتا ہے "وہ ایسی آبتبار تھی جس میں شان و شوکت اور عظمت کی لہریں تلاطم خیز تھیں۔" شیخ غالب مولوی سلیم ثالث کے زمانے کا شاعر تھا۔ وہ ۱۷۷۷ء سے ۱۸۱۷ء تک زندہ تھا "حسن عشق"

اس کا شاہکار ہے اس نے شعر گوئی کے لئے ایک نئی طرز نکالی۔ ترکی نقادوں کی رائے میں شعرا کے قدیم ہیں اس کا درجہ چوتھے درجے پر ہے اس کی شاعری میں رنگ رنگ کے خیالات کی جھلک دکھائی دیتی ہے۔

مذکورہ بالا متاثرین شعرا کے علاوہ روحی۔ لامسی۔ نوائی۔ یحیی بیگ۔ مفتی ابوسعود۔ بالغ۔ نورس۔ حشمت۔ مبتلی زیادہ۔ وہبی۔ پرلو۔ نصحت بھی قدیم شعرا میں اپنی طرز کے مشہور شاعر ہیں۔

دور متوسط کے | قدیم شعرا کے بعد کا زمانہ حقیقت میں دور عبوری ہے۔ جس میں مغربی ادبیات کا اثر ترکی ادب شعرا پر زیادہ نمایاں ہونے لگا ہے مگر اس سے پیشتر مغربی تہذیب و تمدن نے یہ اثر ڈالا تھا کہ

یورپ کی تیز روشنی کے سامنے ترکی شعرا کی شعرو شاعری کی دلچسپیاں تقریباً باندھ پڑ گئیں۔ یہاں تک کہ بالآخر ترکی شاعری مردہ ہو گئی۔ اور ترکی ادب کی ترقی رک گئی۔ کیونکہ نوجوان ترک دوسری قدیم چیزوں کی طرح قدیم طرز شاعری کو فرسودہ سمجھ کر چھوڑ چکے تھے۔ ایسی حالت میں شعر و شاعری میں دلچسپی پیدا کرنے کے لئے ۱۸۱۷ء میں سلطان محمود ثانی نے نوجوان ترک کو یورپ کی نظموں کا ترکی میں ترجمہ کرنے کی طرف مائل کیا۔ اس تحریک نے ترکی شاعروں میں پھر دلچسپی پیدا کی اور نوجوان شعرا کو مغربی شعرا کی بہترین نظموں کا ترکی زبان میں منتقل کرنے میں خاطر خواہ کامیابی حاصل ہوئی۔ مگر دور انحطاط کے بعد ادبی و علمی انقلاب بھی

اس وقت تک پیدا نہیں ہو سکتا جب تک کہ سیاسی انقلاب کے لئے کامیاب جدوجہد نہ کی جائے۔ کیونکہ اسی انقلابی جدوجہد میں قومیں ایک نئے ادب کی بنیاد قائم کرتی ہیں۔ چنانچہ اسی اصول کے ماتحت جب رشید پاشا نے جو سلطان عبدالحمید کے زمانہ میں صدر اعظم تھے۔ سیاسی انقلاب کے لئے جدوجہد شروع کی۔ اس وقت ترکی ادب میں بھی ایک نئی زندگی کی لہر دوڑ گئی۔ اس ادبی انقلاب کی خود رشید پاشا نے بھی حمایت کی۔ مگر سیاسی مصروفیات کی بنا پر وہ ادبی تحریک کے علمبردار نہیں بن سکے۔ اس لئے ادبی تحریک کی قیادت عاکف پاشا اور شناسی آفندی نے سنبھالی۔

عاکف پاشا سن ۱۸۷۷ء سے ۱۸۸۱ء تک زندہ رہے اور اپنی مسلسل سرگرمیوں کے ذریعے نئے دور کے لئے موافق زمین تیار کر گئے۔ وہ ایک جاہل و بے شعاع تھے۔ انھوں نے ترکی شاعری کا قالب بدلا اور اس میں نئی روح پیدا کی۔ ان کے بعد شناسی آفندی نے اس تحریک کو اور زیادہ ترقی دی۔ چونکہ انھوں نے فرانسیسی زبان کی اعلیٰ تعلیم حاصل کی تھی اور فرانسیسی شعرا و ادب سے ذاتی طور پر استفادہ کیا تھا۔ اس بنا پر انھوں نے ترکی ادبیات کو بھی اسی سانچے میں ڈھالنا چاہا۔ چنانچہ انھوں نے فرانسیسی شعرا کی نظموں کا ترجمہ ۱۸۹۵ء میں شائع کیا۔ اور شہ ادبی صحافت کی بنیاد ڈالی۔ اس طرح انھوں نے ترکی نثر اور نفا پر دازی کو مہم چلائے اور لفاظی سے نجات دی۔

اگر شناسی کو سیاسی مصروفیات اور وطنی تحریکات مہلت دہیں تو وہ ترکی ادب میں اپنی تصانیف کا لافانی ذخیرہ چھوڑ جاتے۔ لیکن افسوس ہے وہ اپنے فہم سے ترکی ادب کی زیادہ خدمت نہ کر سکے تاہم انھوں نے اپنی پر جوش تحریکات سے اپنے تلامذہ اور رفقا کی ایسی مخلص جماعت تیار کر لی تھی جنہوں نے ان کے مشن کو کامیاب بنایا۔ اور ترکی نظم و نثر کا قالب بدل کر انھیں نئے روپ میں سجایا۔ ان کے رسائل ’ترجمان احوال‘ اور ’تصویر افکار‘ نے اس انقلابی تحریک میں زبردست کام انجام دیا تھا۔

عاکف پاشا کے علاوہ ادم پاشا نے بھی ترکی شاعری کے تن مردہ میں جان ڈالی۔ نیز شناسی کے مخصوص شاگرد و پیادہ پاشا نے ترکی شاعری کو ایسے قدیم اسلوب میں ڈھالا جو درحاضر کے مطابق تھا۔ انھوں نے قدیم وجد و روش کی آمیزش ایسی خوش اسلوبی سے کی تھی کہ دونوں طرف کے حامی اس کو پسند

کرتے تھے۔ ضیا پاشا سلاطنت سے سلاطنت تک زندہ رہے۔ دورِ متوسط کے دیگر شعرا میں فاضل بے، و آصف عزت ملا، پرتو پاشا، فتنہ، شاعرہ، ایلچی بھی مشہور شاعر تھے۔

**دورِ جدید** | شناسی اور عاکف پاشا نے ترکی شاعری، انشا پر دازی اور صحافت میں انقلاب پیدا کرنے کی جو تحریک شروع کی تھی وہ دورِ جدید میں بار آور ہوئی۔ چنانچہ ادب کی ہر صنف میں تبدیلی ہوئی اور نئے اصناف کو ترکی زبان میں روشناس کیا گیا۔ اس بارے میں ترکی صحافت اور سیاسی انقلابوں نے بہت مدد پہنچائی۔ اس دورِ جدید کو کامیاب بنانے کا ہر اشناسی کے تمیذ خاص نامق کمال بک کے سہرا جو اس دور کا سالانہ کارواں تھا۔ اس نے ترکی شاعری، ڈراما اور انشا پر دازی یعنی ہر صنف کو بامِ بن بست پہنچایا۔ خوش قسمتی سے اس مایہ ناز ادیب کے چند ادبی شاہکار جناب سجاد حیدر صاحب یدرم کی کوششوں سے اردو زبان میں منتقل ہو گئے ہیں۔

تقریباً اسی زمانے میں یوسف کمال نے چند مغربی ناولوں کو ترکی میں منتقل کر کے اس صنف کو ترکوں میں مقبول بنایا۔ اور احمد رحمت نے ترکی معاشرت پر فسانے لکھ کر قومی فسانوں کی بنیاد ڈالی۔ اسی طرح احمد رفیق پاشا نے ۱۹۶۹ء میں فرانس کے مشہور ڈرامہ نویس مولیر کے تین ڈراموں کا نمونہ پیش کیا۔ سب سے بڑھ کر یہ ہوا کہ ترکی کے بہترین شاعر عبدالحق حامد نے ترکی میں خود ساختہ منظوم ڈرامے تحریر کئے۔

**بہترین شاعر** | عبدالحق حامد اس دور کا بہترین شاعر تھا۔ وہ ۱۹۶۸ء میں پیدا ہوا۔ اس کے متعلق مشہور نعت اد اسماعیل حبیب کی یہ رائے ہے: "اس میں تو کی ادبیات کے دور اول کے شعرا کے کلام کا عکس صحیح انداز میں موجود ہے۔ اولاً ایرانی شعرا میں سے حافظ، سعدی، فردوسی، خیام کا تخیل اور مغربی شعرا میں کورنی، رامین، بیگیو اور شکسپیر کے کلام کی روح موجود ہے۔ ان الفاظ کے بعد حامد کے متعلق اور کچھ لکھنے کی ضرورت نہیں ہے۔ وہ ترکوں کا مایہ ناز شاعر ہے۔ چنانچہ اسماعیل حبیب نے اپنی کتاب "ترکی ادبیات کی جدید تاریخ" کے ۱۱۵ صفحات میں محض حامد کی شاعری پر تبصرہ کیا ہے۔"

محمد امین بھی اس دور کا مشہور شاعر ہے وہ مذہبی شاعر کہلاتا ہے۔ کیونکہ اس نے مذہب اسلام کی حمایت میں پر جوش نظمیں لکھی تھیں۔ وہ شاعر عوام بھی ہے کیونکہ اس نے عوام کے خیالات کی ترجمانی کی تھی

اور ان میں ہر دلی عزیز تھا اس کی شاعری کا اثر دہلیوں تک نئے شعرا پر رہا۔

دورِ جدید کے دیگر شعرا وادبا مندرجہ ذیل ہیں۔ اکرام (۱۳۶۳ء-۱۳۳۱ء) علی حبیب، عمر سیف الدین شہاب الدین، نگار خاتم شاعرہ۔ (۱۹۱۵ء-۱۹۱۸ء) محمد رؤف جو ۱۹۰۷ء میں پیدا ہوا۔ یعقوب قدری۔ جس کی پیدائش ۱۸۸۷ء میں ہوئی۔ حسین جاہد جو ۱۸۷۷ء میں پیدا ہوا۔ خالد ضیا اور توفیق فکرت بھی بڑے بلند پایہ شاعر تھے۔ ان کے طرزِ بیان و فکر کی نوجوان شعرا نے پیروی کی اور دہلیوں تک ان کا مقرر کردہ معیار نوجوان شعرا وادبا کے لئے مشعلِ راہ بنا رہا۔

ادبیاتِ ملی | جنگِ عظیم کے اختتام پر ترکی میں جو انقلاب ہوا، اس سے ایک قومی و ملی تحریک پیدا ہوئی جس کا نتیجہ یہ ہوا کہ لاطینی رسم الخط کا اجراء ہوا۔ اور عربی و فارسی کے الفاظ خارج کرنے کی بے تدریج کوشش کی گئی۔ اس کمالی دور میں جو ادب پیدا ہوا وہ ادبیاتِ علمی کے نام سے موسوم ہے۔ حقیقت یہ ہے کہ یہ دور جدید جس کا ابھی ہم نے ذکر کیا ۱۹۰۷ء کے انقلابِ جمہوریت کا نتیجہ تھا جس میں نامتو کمال بگ اور عبدالحق حامد کا متبع کیا گیا۔ اس کے بعد ایک اہم ادبی انجمن "فجرِ ملی" کے نام سے قائم ہوئی۔ جس کے ارکان نے ابتدا میں توفیق فکرت اور خالد ضیا کے طرز کی پیروی کی۔ لیکن ان کی زیادہ تعداد بعد میں قومی ادب کی تحریک میں جذب ہو گئی۔ اس ادبی حلقہ کا ملک کے ادب پر بڑا اثر تھا۔ اور یہی قومی ادب کا پیش خیمہ ثابت ہوا۔ لیکن اس کے باوجود تین شاعروں نے اپنا اپنا مخصوص طرز قائم رکھا۔ ان میں سے احمد ہاشم قدیم قواعد عروضی کا سختی سے پابند رہا۔ وہ موسیقی اور شاعری کے باہمی رشتے کے متعلق بھی مخصوص خیالات رکھتا تھا۔ دوسرا شاعر کبھی کمال تھا۔ جو ۱۹۰۷ء کے بعد کافی مقبول ہوا ادبی نقطہ نگاہ سے اس کے خیالات احمد ہاشم سے مختلف تھے وہ اپنے اشعار میں موسیقیت پیدا کرنے کے لئے نئے نئے راستے نکالتا تھا۔ تیسرا شاعر محمد عارف تھا۔ یہ قومی شاعری کے اثر سے بالکل بچا رہا۔ یہ اتحادِ اسلامی کا حامی اور قدیم قواعد عروض کا بے مثل عالم تھا۔ یہ مغربی اثرات سے بالکل متاثر نہیں ہوا۔ تاہم وہ آسان زبان میں اپنے ہوطنوں کی زندگی کی حقیقی تصویر کھینچنے میں کامیاب رہا۔ اس کی غزلیات میں بلند خیالات پائے جاتے ہیں۔ وہ شاعر جمہور تھا اور جمہور ہی کی



حوصلہ افزائی نے اس کو بلند مرتبہ پر پہنچایا۔

ضیا گوگ اپ | ادبیات ملی کی تحریک نے مختلف ادبی انجمنوں اور ان کی تحریکوں سے تقویت حاصل کی اور خاص کر رسالہ "قلم" اور "ترک پرودے" نے اس بارے میں زبردست کام سر انجام دیا۔ رفتہ رفتہ جنگ بلقان کے اختتام پر اس تحریک نے بہت زور پکڑا۔ اس وقت اس تحریک کا روح رواں ضیا گوگ اپ تھا جو بہت بڑا فلسفی ادب و شاعر تھا وہ اپنے یونیورسٹی کے مقالات، تقاریر، مضامین اور نظموں کی بنا پر نوجوانان وطن میں کافی رسوخ رکھتا تھا۔ اس لئے اس نے ادبیات ملی کی تحریک کو جنگ بلقان سے لیکر جنگ عظیم کے اختتام تک نہایت تندی سے چلایا۔ جنگ عظیم کے اختتام پر وہ مائٹا میں جلا وطن کر دیا گیا اور اس کے تصورے عرصہ کے بعد وہ فوت ہو گیا۔ اس کی تعلیم کا خلا صد اس کی کتاب "جو لو یوں اساس لری" میں مل سکتا ہے جو انگریزوں میں ۱۹۳۳ء مطابق ۱۹۳۴ء میں طبع ہوئی تھی۔

ادبیات ملی کی تحریک کے کامیاب ہونے کا نتیجہ یہ ہوا کہ ترکی ادب بہت وسیع اور عام فہم ہو گیا اور ہر قسم کے لوگوں کی زندگی کا آئینہ دار بن گیا۔ اس طرح ہر قسم کے خیالات ترکی ادب میں ادا ہونے لگے۔ یہاں تک کہ ترکی ادب کی ندرت بیان اور نزاکت نخیل کی تمام زبانوں میں شہرت ہو گئی اور ترکی زبان بھی دیگر ترقی یافتہ مغربی زبانوں کی برابری کی دعویٰ دار بن گئی۔

اس تحریک کے شعرا میں فاروق نافر اول درجے پر ہے۔ اس نے اپنی آخری نظموں میں اناطولیہ کے مناظر پیش کئے ہیں اس کے بعد سفی، انیس بیج، لوسف ضیا، خالد محزی، نجیب فاضل اس بہترین دور کے مشہور شعرا ہیں۔ ان تمام شعرا پر ضیا گوگ اور نجی کمال کا اثر نمایاں طور پر نظر آتا ہے۔ جدید نثر نگار | عہد حاضر میں نثر نگاری کی حیثیت سے خالد ادیب خانم کی ممتاز ترین شخصیت ہے۔ انھوں نے ابتدائی ناولوں اور فسانوں کے بعد آتشدان گیولن، کے طرز کی کتابیں تحریر کرنی شروع کیں۔ جن میں اناطولیہ کی جدوجہد آزادی کا نقشہ کھینچا گیا تھا۔ جو انرگ عمر سیف الدین بھی اعلیٰ پایہ کے مختصر فسانے چھوڑ گیا ہے جن میں چند ایک مثلاً "بومبا" ادب ملی کے شاہکار ہیں۔ رفیق خالد نہایت آسان زبان میں لکھتا ہے وہ اپنی کتاب "مملکت حکایت لری" میں اناطولیہ کی زندگی کو آشکارا کرتا ہے۔

اور ایک حقیقت نگار انشا پرداز ہے۔ یعقوب قدری اپنے ناولوں میں ایک طرز نگار اور صوفی شاعر معلوم ہوتا ہے۔ فاتح رفقی اور روشن اشرف بھی مشہور نثر نگار ہیں۔ ناول نویسوں میں رشاد نوری نے اپنے ناول "قلی تو شو" کی وجہ سے کافی شہرت حاصل کر لی ہے۔ بہر حال ترکی کے جدید فسانہ نویسوں نے ایک خاص رنگ پیدا کر لیا ہے جو عوام میں بہت زیادہ مقبول ثابت ہو رہا ہے۔

ترکی ڈراما | ترکی ڈراما بھی ترقی پذیر ہے لیکن چونکہ وہ فرانسیسی ڈراما کی طرز پر قائم کیا گیا ہے اسی لئے فرانسیسی راگ اور ٹانگ کی لاتعداد تطبیقات اس کی راہ میں حائل ہو رہی ہیں تاہم اچھے اچھے ایکٹر کافی تعداد میں مہیا ہو گئے ہیں اور مغربی ڈراموں کے تراجم بھی کافی تعداد میں ہو گئے ہیں اس لئے امید کی جاتی ہے کہ ترکی ڈراما کا مستقبل کامیاب ہو گا۔

روس کا اثر | ادبیات ملی کی تحریک مکمل ہونے سے پیشتر روس کا باشعور ترکی ادب میں نمایاں ہونے لگا ہے جس کا قائد ایک تیز نوجوان مارکس شاعر ناظم حکمت ہے جو کافی عرصت تک روس میں قیام کرنے کے بعد ترکی واپس آیا ہے وہ ادب مزدور کی تخلیق میں کوشاں ہے اور اس نے اپنے حلقہ میں بہت سے نوجوان شاعر اور فسانہ نگار شامل کر لئے ہیں۔ جو سرمایہ داروں کے خرمن قلب پر بجلیاں گرا رہے ہیں۔ مگر یہ نہیں کہا جاسکتا کہ اس ملک میں جہاں صنعت و حرفت کے ذریعے ابھی تک سرمایہ دارانہ نظام مکمل نہیں ہوا ہے، یہ تحریک کہاں تک کامیاب ہو سکتی ہے۔ بہر حال ترکی ادب کا مستقبل نہایت شاندار اور امید افزا ہے اور توقع کی جاسکتی ہے کہ موجودہ جنگ کے بعد جب ایک نیا دور شروع ہو گا ترکی لٹریچر بین الاقوامی ادب پر اپنا زبردست اثر ڈالے گا۔